

प्रेस नोट

प्रशासक ने किया घोघला बीच सौंदर्यीकरण, नागवा फूड स्टॉल का लोकार्पण एवं पांजरापोल में विद्यालय भवन का शिलान्यास तथा विकास कार्यों का लिया जायजा

दीव (16/01/2020) :- संघ प्रदेश दादरा नगर हवेली और दमण एवं दीव के माननीय प्रशासक श्री प्रफुल्लभाई पटेल ने अपने दीव दौर के दूसरे दिन आज सुबह करीब 10:00 बजे घोघला बीच सौंदर्यीकरण, नागवा बीच पर बने फुड स्टॉल का उद्घाटन करते हुए लोगो को समर्पित किया साथ ही घोघला के पांजरापोल में विद्यालय भवन का शिलान्यास किया । इस अवसर पर प्रशासक के सलाहकार अनिल कुमार सिंह, वित्त सचिव देवेन्दर सिंह, परिवहन सचिव दानिश अशरफ, पर्यटन सचिव कुमारी तपस्या राघव, प्रशासक के वैयक्तिक सलाहकार श्री डी. सत्या, दीव नगरपालिका प्रमुख हितेशभाई सोलंकी, दीव जिला पंचायत प्रमुख शशिकांत मावजी, जिला समाहर्ता सलोनी राय, दीव जिला पुलिस अधीक्षक हरेश्वर स्वामी और जिला के आला अधिकारी, कर्मचारी एवं विद्यालय के शिक्षक एवं बच्चे एवं आमजनता उपस्थित रहे ।

कार्यक्रम के मुख्य स्थल की ओर रवाना होने से पूर्व प्रशासक ने रिबन खोलकर घोघला बीच सौंदर्यीकरण का विधिवत उद्घाटन किया । सभास्थल पर पहुँचकर प्रशासक श्री प्रफुल पटेल ने घोघला बीच सौंदर्यीकरण, नागवा बीच पर बने फुड स्टॉल एवं घोघला के पांजरापोल में विद्यालय भवन का शिलान्यास पट्टिका का अनावरण किया।

कार्यक्रम के प्रारंभ में दीव समाहर्ता श्रीमती सलोनी राय ने पवित्र तुलसी का पौधा भेंट देकर माननीय प्रशासक श्री प्रफुल पटेल का स्वागत किया उसके बाद प्रशासक का शाब्दिक स्वागत करते हुए कहा कि दीव प्रशासन माननीय प्रशासक के कुशल नेतृत्व एवं मार्गदर्शन में विकास के कई परियोजनाओं पर काम कर रहा है। आज दीव विश्व के पर्यटन स्थल के क्षेत्र में अपना एक मुकाम हासिल किया है । प्रशासक महोदय के दिशानिर्देशा के अनुसार उठाये गए कदमों का ही परिणाम है कि दीव को स्वच्छता के क्षेत्र में कई राष्ट्रीय पुरस्कार मिला चुका है और हाल ही में भारत सरकार के पेय जल एवं स्वच्छता मंत्रालय, नई दिल्ली द्वारा संघ प्रदेश की श्रेणी में दीव को **स्वच्छता दर्पण पुरस्कार** से नवाजा गया । दीव प्रशासन माननीय प्रशासक के दूरदर्शी सौच को हर संभव पूर्ण करने में लगा हुआ ।

इस अवसर पर माननीय प्रशासक ने नागवा में ड्रा के माध्यम से आबंटित फूड स्टॉल मालिकों क्रमशः राजीबेन, हीराबेन, कस्तूरीबाई, श्रीरामजीभाई, श्रीरमणीकभाई, श्री लक्ष्मणभाई आदि को लाइसेंस प्रदान किए । मुख्य अतिथि के मंच से प्रासंगिक उद्बोधन में माननीय प्रशासक ने दीव में हो रहे विकास कार्यों और भविष्य में विकास से संबंधित उठाये जानेवाले कदमों से सभी को अवगत कराया । उन्होंने कहा कि पर्यटन उद्योग एवं मत्स्य उद्योग दीव के विकास के दो धूरी हैं और प्रशासन इनको केन्द्र में रखकर विकास की योजनाओं पर अमल कर रहा है और इसे आगे भी जारी रखेगा । दीव में अपराध की दर शून्य

हैं और आज के इस युग में यह होना संभव ही नहीं है । दीव वास्तव में प्रकृति की गोद में बसा एक देवभूमि है । कुदरत ने इस क्षेत्र को जो वरदान दिया है वह तो है ही लेकिन यहाँ की सौहार्दपूर्ण जनता के योगदान को भी नकारा नहीं जा सकता । भारतवर्ष में करीब 600-650 जिलों में से दीव एक ऐसा जिला है, जहाँ जेल नहीं है । उन्होंने उपस्थित नागरिकों से अपील की कि वे इस व्यवस्था को इसी प्रकार कायम रखें ताकि भविष्य में भी दीव का नाम सारे भारत वर्ष में रोशन हो सके । प्रशासक ने कहा कि घोघला बीच जो 02 वर्ष पूर्व अस्त-व्यस्त स्थिति में था, आज दीव का ही नहीं बल्कि भारत के एक अच्छे बीचों में शुमार हो गया है । 1700 मीटर लंबाई वाला यह बीच ब्लू फ्लैग सर्टिफिकेशन प्राप्त करनेवाला भारत का शायद पहला बीच होगा । दीव में आज से पूर्व केवल नागवा बीच की ही चर्चा होती थी लेकिन अब घोघला के इस भव्य बीच को देखने पर उनकी सोंच में बदलाव आएगा । दीव में पर्यटकों को आकर्षित करने बावत प्रशासन हरसंभव प्रयास कर रहा है । दमण से दीव, वडोदरा से दीव और सूरत से दीव के लिए हवाई सेवा बहुत जल्द ही शुरू करने के प्रयास किए जा रहे हैं । दीव से घोघला के बीच रोप-वे बनाने का भी प्रस्ताव है । उन्होंने विद्यार्थियों को प्रेरित करते हुए कहा कि अगर जीवन में प्रगति के शिखर पर चढ़ना है, उज्ज्वल भविष्य बनाना हो, तो नकल को छोड़कर संस्कार में परिवर्तन लाना जरूरी है । प्रशासक ने शिक्षकों को भी बच्चों की शिक्षा पर विशेष रूप से ध्यान देने का निदेश दिया । इस अवसर पर उन्होंने दादरा नगर हवेली, दमण एवं दीव संघ प्रदेश के विलीनीकरण की बात कही और कहा कि 26 जनवरी, 2020 गणतंत्र दिवस के दिन घोषणा के साथ ये प्रदेश एक हो जाएंगे और यह हमारे लिए गौरव की बात है । उन्होंने अपील की कि इस दिन आप अपने घरों एवं होटलों को दीप व लाईटों आदि से सजाये और खुशी मनायें । दीव के नागरिकों को सलाह दी कि वे पर्यटकों के लिए होम-स्टे अर्थात् अपने-अपने घरों में 5-6 पर्यटकों को रखने की व्यवस्था अपनायें । उन्होंने हर क्षेत्र में जनता की भागीदारी को स्वीकार की और कहा कि जन भागीदारी के बिना प्रशासन का हर कार्य निरर्थक है ।

कार्यक्रम के दौरान जिला पंचायत अध्यक्ष श्री शशिकान्त मावजी एवं नगरपालिका अध्यक्ष श्री हितेश सोलंकी ने भी प्रासंगिक विचार व्यक्त किए । श्री हितेशभाई ने इस अवसर पर बताया कि जब से श्री प्रफुल पटेलजी ने प्रशासक के रूप में पदभार ग्रहण किया है, तब से दीव में काफी विकास देखने को मिला है । श्री शशिकान्त मावजी एवं श्री हितेश सोलंकी दोनों ने ही प्रशासक के कार्य को सराहा और उनके कार्यकाल के दौरान दीव में हुए विकास के लिए उनका आभार माना ।

आज माननीय प्रशासक ने नागवा के फुड स्टॉल, टेंट सिटी का निरीक्षण किया तथा फुड स्टॉल के मालिकों से बात कर वहाँ उपलब्ध कराई गई सुविधाओं से अवगत हुए और कहा कि अपने आस-पास सफाई रखना और सामान सुरक्षित रखना । उन्होंने नये बन रहे एनेक्सी सर्किट हाऊस का भी निरीक्षण किया और निर्माण कार्य का जायजा लिया । शाम में उन्होंने सभी सचिवों, आर्किटेक्टों व कण्ट्रैकरों के साथ बैठक की जिसमें कई विकास की परियोजनाओं को प्रजेंटेशन के माध्यम से प्रस्तुत किया गया और दीव में उसकी संभाव्यता पर चर्चा की गई । प्रशासक ने आगे की कार्रवाई के लिए आवश्यक दिशा-निर्देश दिये ।

